

Lars Beksgaard, formaður í Sindri:

# Møguleikar eru at finna ol

– Tað hevur tí eisini stóran týðning at samstarva um at loysa basaltknútin

## OLJUTING

Jan Müller  
 jan@socialurin.fo  
 Myndir Jan Müller

Mikukvöldið skipaði Oljutingið fyri limafundi á Sjómannsskúlanum í Tórshavn. Evnið á limafundinum vóru ymsu verkætlanir hjá felagsskapinum Sindri. Lars Beksgaard, formaður í Sindri, umrøddi tær verkætlanir, sum eru gjørdar ella eru ígongd. Eisini umrøddi hann framtíðar ætlanir hjá felagnum. Lars Beksgaard hevur í nógv ár verið økisleiðari hjá danska oljufelagnum DONG við ábyrgd fyri oljuleiting í føroyska, grønlenska, norska og bretska økinum. Hann hevur eisini umboðað DONG í felagsskapinum Føroya Oljuindnaðarbólkur (FOÍB) í fleiri ár.

Umleið 70 fólk møttu til hetta afturvendandi heystiltakið hjá Oljutinginum. Evnið hesaferð var eittans. Tað snúði seg um, hvussu vit loysa basaltgátuna. Arbeiðið hjá Sindri skal skiljast sum eitt íkast, supplement til tað oljufeløgini gera hvør sær fyri eitt nú at loysa basaltgátuna tvs. at kunna menna tøkni og arbeiðshættir til tess betur at kunna síggja niður gjøgnum basalt, sum finst á einum stórum pari av føroysku undirgrundini.

Hóast nógvar kanningar er stöðan framvegis tann, at vit vita enn lítið um eginleikarnar í basaltinum. Til tess at fáa ment vitanina verður arbeiðið saman við lærdum háskúllum um alt Europa. Talan er um einar 23 ymsar verkætlanir, sum verða fíggaðar av teimum 15 oljufeløgnum og Jarðfrøðissavningum. Eitt av endamállum við hesum kanningararbeiðinum er at útvega og savna saman sokallað basis data, sum



Lars Beksgaard hevur góðar vónir um at oljufeløg fara at finna olju undir basaltinum



Áhugavert var at hoyra um arbeiðið hjá Sindri



Teir tosa um møguleikan at finna olju næsta ár

oljufeløgini so kunnu brúka í sínum víðari arbeiði. Í hesum sambandi hava borningar í bæði Lopra, Vestmanna og á Glyvursnesi havt stóran týðning fyri at

fáa eina betri fatan av hesum torgreidda spurningi. Longu í 2006, tá feløgini fara at bora gjøgnum basalt, fara tey eisini at hava ágóðan av arbeiðinum

hjá Sindri. Men miðjað verður móti at fáa til vege vitan, sum uppá longri sikt kann stuðla oljufeløgnum í teirra arbeiði at finna olju og gass í undirgrundini.

## Hava góðar vónir

Eftir at Lars Beksgaard hevði greitt frá arbeiðinum hjá Sindri spurdu vit hann, hvørjar vónir hann hevur, nú oljufeløg fara undir at bora tveir brunnar á økjum á landgrunninum, sum eru fjald av basalti. Hann sigur, at neyván høvdu oljufeløgini farið undir hesar stóru fløgur, um har ikki varð nakað at fara eftir. – Eg loyva mær í hvussu er gita, at oljufeløgini vóru ikki farin at bora gjøgnum basaltið, um tey ikki mettú seg hava góðar møguleikar at finna olju.

Hann er tó eisini samdur við umboð fyri Chevron, sum segði við Sosialin nú um dagarnar, at tað fara at ganga nógv ár, áðrenn basaltknúturin veruliga er loystur. Kanska upp til 10 til 20 ár. Tað veldst tó eis-

## Fakta um Sindri og Oljutingið

Sindri varð stovnst í 2001 av landsstýrismanninum í oljumálum sum partur av leiðararbeiðinum á føroyska landgrunninum. Høvuðsendamálið við Sindri er at standa fyri felags kanningum av føroyska landgrunninum. Aðalmálið fyri hesar kanningar eru at granska í tøkni at síggja ígjøgnum basaltfláir við og kanna jarðfrøðina og kolvetnisskipanina við Føroyar. Øll oljufeløgini, ið eru virkin í Føroyum, eru limir og luttaka í verkætlanunum. Jarðfrøðissavnið er eisini umboðað.

Ein av mest avbjóðandi trupulleikum oljufeløgini eru komin fram á í Føroyum er, hvussu man skal síggja ígjøgnum basaltfláirnar, sum fevna um ein stóran part av føroyska landgrunninum. Eisini er tað torført at bora ígjøgnum basalt, tí tað er so hart. Tí er eitt av endamállum at finna háttir betri at skilja basaltið. Millum áhugaverdar verkætlanir, sum eru ígongd, eru SeiFaBa verkætlanin, sum savnar upplýsingar til at gera ein modell til at lesa jarðarlagini undir basaltinum. Fleiri upplýsingar um hetta fáast á heimasíðuni: [www.sindri.fo](http://www.sindri.fo)

Oljutingið er ein tvørfakligur áhugafelagskapur fyri einstaklingar og feløg, sum eru áhugað í orku og kanska serliga oljumálum. Felagskapurin hevur umleið 200 limir og hevur 4 tiltøk um árið. Í nevndini eru Regin Hammer, formaður, Tummas Pauli Mýri, skrivari, Louisa A Fjallsbak, kassameistari, Pauli Einarsson og Súsanna Sørensen.

ini um, hvussu tjúkt basaltið er. Har eru so eisini nøkur stöð á landgrunninum, har tað er lættari at

síggja gjøgnum basaltið. Lars Beksgaard, sum hevur brúkt nógva orku til tess at loysa basaltknútin,



Nóg fólk høvdu leitað sær á Oljutingið

# ju undir basaltinum



Bjarni Djurholm oljumálaráðharrri og Poul Mohr, nevndarlimur í Atlants Kolvetni á oljutingi



Mong kend andlit vóru at síggja á oljutinginum herfyri

heldur at vit í dag kunnu ikki útiloka, at stórar oljugoymslur finnast undir basaltinum og entá langt undir basaltinum.

**Møguleikarnir eru har**  
– Við tí vitan tú hevir um

basalt, hvussu stórir heldur tú møguleikarnir eru fyri at raka við olju í teimum báðum komandi boringunum inni á basaltinum?

– Tað er ringt at siga, men møguleikarnir eru har. Trupulleikin er so tann, og tað veit man av royndum, at

fyrstu boringarnar í einum nýggjum og ókendum øki geva sjáldan fund alt fyri

funnið kolvetnispor. Tvs. at kring Føroyar finnast keldugrótsløg, sum

toli, tí hetta kann fara at taka longri tíð, enn man hevði roknað við. Men

verið við til at stuðla oljufeløgnum í leitingini eftir olju? Til tað sigur hann, at hóast Sindri hevir 13 ár á baki, so hevir arbeidd hjá Sindri sum so ikki verið beinleiðis við til at hjálpa stórvegis í sjálvari leitingini eftir olju her og nú. Tað er Sindri heldur ikki ætlað til. Tað er meira ætlað til at kunna fara inn og loysa nakrar trupulleikar eitt nú viðvíkjandi basaltinum uppá longri sikt. Tvs. at skilja hví undirgrundin sær soleiðis út og hvat hon goymir. Tað hevir sjálvandi eisini týðning fyri oljufeløgini og myndugleikarnar at fáa hesa vitan

Sindri byrjaði í 91 og Lars Bæksgaard hevir verið formaður síðani 1992. Royndirnar við Sindri eru, at tað er gott at standa saman og brúka orku uppá felags áhugamál. Hann heldur tað var eitt sera skilagott stig, sum varð tikið við stovnanini av Sindri.

– Lyklaorðið er samstarv og inovatión og at arbeiða uppá longri sikt. Tú setir ikki sum krav, at tú skal røkka úrslitinum eftir stuttari tíð men at tað heldur verður arbeitt miðvíst fram ímóti at loysa mál uppá longri sikt.

At 15 oljufeløg standa saman um Sindri er rættliga sjáldsamt, tá hugsað verður um, at tað eru myndugleikarnir, sum hava tikið stig við til tað sigur Lars Bæksgaard, sum fegnast um, at so mong fólk høvdu leitað sær at hoyra um arbeiðið hjá Sindri.



Lars Bæksgaard, formaður í Sindri her saman við formanninum í Oljutinginum, Regin Hammer

eitt, men tað nýtist so heldur ikki at merkja, at har er einki. Upplýsingarnar tú fær við eini boring kunnu lættliga bera boð um, at olja er nærhendis sigur Bæksgaard, sum sjálvur er realtívt bjartskygdur, tá tað snýr seg um at gera oljufund á føroyskum øki. Tí flestu staðni har borað hevir verið hevir man

generera olju. Hetta er altavgerandi fyri at kunna finna olju og gas í einum nýggjum øki. Lars Bæksgaard heldur tað eisini vera sera áhugavert, at olja er funnin beint hinmegin markið og sipar her til stóra Rosebankfundid.

Hann telist annars millum teirra, sum halda, at vit mugu gera okkum út við

leggur tó dent á, at enn er einki, sum bendir á, at her bara er talan um negativ viðurskifti, hóast einki veruligt lønandi fund er gjørt enn.

## Vitan uppá longri sikt

Hvat heldur Lars Bæksgaard so um arbeiðið hjá Sindri. Hevir tað veruliga



Australiski sendiharrin vitjar:

# Keypið vín og kjøt frá okkum

Australiski sendiharrin í Danmark, Matthew Peek nýtti høvi undir Føroyavitjanini at stökka inn á gólvíð í Miðlahúsinum og her m.a. siggja vakra træið úr Tasmania í bakgarðinum. Her er hann saman við Kjartan Kristiansen, stjóra á Menningarstovuni  
 Mynd Jan Müller



Hugtíkin av at føroyska fyrirtøkan Thor arbeiðis saman við australskari fyrirtøku í oljuvinnu í Afrika

## VITJAN

Jan Müller  
 jan@sosialurin.fo

Í hesum døgum er forvitnislig vitjan úr Australia. Eingin minni enn australiski sendiharrin í Keyptmannahavn er á síni fyrstu vitjan í Føroyum nakrantíð. Og hann lovar, at hetta verður ikki tann seinasta. Matthew Peek er fúsar at gera sítt til at menna samvinnuna millum hetta

lítila oyggjalandið úti í Atlantshavi og so ein av risastóru heimsþortunum í heiminum, Australia. – Nú eg havi verið sendiharrin í Danmark í tvey ár, helt eg, at tíðin var komin til at siggja henda partin av danska kongaríkinum. Og eg kann siga tykkum, at eg eri ikki vónsvikin. At koma til Føroya og uppliva ringasta ódnarveður, regn og sól um somu tíð er nakað, sum tú seint gloymir. At tit so umframt eina livandi og vakra náttúru eisini hava eitt virkið fólk og eina livandi mentan ger tað ikki minni spennandi sigur sendiharrin, sum fegin vil vera við til at knýta sam-

bond millum londini. Hann er rættiliga bilsin av, at ein framkomin føroysk fyrirtøka, Thor í Hósvík, í dag samstarvar við australska oljuvinnufelagið Woodside

við uppgávum í Mauretania. – Tað ljóðar sera forkunnugt, at eitt føroyskt felag arbeiðir saman við einum australskum í Afrika.

Matthew Peek fegnast um, at føroyskir studentar leita til Australia at fáa sær víðari útbúgving. Hann gleðist somuleiðis um, at ikki færri enn 10-12 australiarar búgva í Føroyum. – Sjálvst um vit búleikast í hvør sínum parti av knøttinum, so ber kortini til at samvinna, og tað er hesa samvinnu, sum eg vóni kann mennast enn meira.

Sendiharrin er rættiliga kløkkur av at hoyra, at so nógv seyðakjøt verður innflutt til Føroya úr New Zealandi. – Tá tit innflyta so nógv kjøt úr New Zealandi, hví so ikki keypa meira av góðum australskum víni og somuleiðis lambskjóti frá okkum, tí tað smækkar upp aftur betri.

Ein av uppgávuvinnum við hesi ferðini er at finna fram til tey øki og tær vørur, har samhandilin millum Føroyar og Australia kann útbyggjast.

Kjartan Kristiansen, stjóri á Menningarstovuni vísti sendiharrinum søguligu bygningarnar í Vágshotni í vikuni og varð eisini stökkið inn á gólvíð í Miðlahúsinum, sum í 1760-unum varð partur av vinnulívinum í høvuðsstaðnum. Tá var tað danski vinnulívsmaðurin Ryberg, sum hevði stórt virksemi í Vágshotni greiddi Kjartan frá.

Kjartan sigur annars, at tað er altíð er hugaligt at fáa vitjan av sendiharrum, tí oftani kunnu slíkar vitjanir gerast spír til nýtt og mennandi samstarv millum Føroyar og onnur lond. – Eg haldi eisini, at tað er gott, at ein australskur sendiharrin fær eina kenslu av, hvussu langt út í heim føroyskur ídnaður røkkur, og tí er virksemi hjá Thor í oljuvinnuni eisini nakað vit kunnu vera stoltir av, tí her hevur ein lítil føroysk vinnufyrirtøku í harðari kapping við útlenskar fyrirtøkur fingið uppgávur í Afrika – í hesum føri saman við eini australskari fyrirtøku.

